



Гуфторҳои

Мансури Ҳошими Хуросонӣ

Пойгоҳи иттилоърасонии дафтари ҳифз ва наشري осори Мансури Ҳошими Хуросонӣ ҳафизахулоқ таъоло

Коди гуфтор: 63

Муқаддамот

Илм

Вазоифи олимон ва аъмоли онон

بِسْمِ اللَّهِ الرَّحْمَنِ الرَّحِيمِ

Хутбае аз он ҳазрат хитоб ба олимони рӯзгор ки дар баробари даъвати ӯ ба сӯй Маҳдӣ сукут пеша кардаанд.

<<Хон эй олимони риёкор ки аз бодаи қудрат сармаст ва бо ситамкорон ҳамдастед! (1) Пуштҳои худро ба ман кардаед яъне ки намешунавем ва дар баробарам сукут пеша сохтаед яъне ки эътино намекунем! (2) Зуд бошад ки ҳамаи рӯи худро ба ман кунед, дар ҳоле ки фарёд мезанед, фарёд задани занон дар вақти зойидан! (3) Оё мардумро намебинед ки шуморо ба ҷойи Худованд мепарастанд ва ба ҷойи халифаи ӯ фаром мебаранд?! (4) Оре, ба Худо савганд ки мебинед, вале онро хуш доштаед, чунонки фоҳиша дастандозии фосикро хуш медорад, пас худро пас намекашад ва аз инҷо доништа мешавад ки фоҳиша аст! (5) Оё ба ростӣ пиндоштаед ки вилояти Худованд ба шумо тафвиз шуда ва мардумро ҳаққи чуну чаро дар кори шумо нест, пас ҳар кас дар кори шумо чуну чаро кунад, гумроҳ ва фитнагар аст?! (6) Ё пиндоштаед ки ҳукми шумо дар миёни онон чунон ҳукми Худованд ва Паёмбари ӯст, то ҳадде ки ниёзе ба овардани далил надоред?! (7) Ё пиндоштаед ки амволи Худованд ва халифааш дар замин ба шумо воғузур шудааст, пас ба майли худ дар он тасарруф мекунед ва касеро ҳаққи назорат бар шумо нест?! (8) Ё пиндоштаед ки ҳар кас бо шумо дӯстӣ дорад, дӯсти Худованд аст ва ҳар кас бо шумо душманӣ дорад, душмани Худованд аст ва молу ҷон ва обурӯяшро хурмате нест?! (9) Ё пиндоштаед ки шумо авлиёи Худованд ҷуз мардум ҳастед ва ӯро намерасад ки касе ҷуз шуморо ба раҳмати худ махсус кунад, пас бар бандааш ҳасад меварзад?! (10) Ё пиндоштаед ки аз илм ба боми он ва аз ҳидоят ба қуллаи он ва аз ҳаққоният ба осмони он расидаед ва беҳтар аз чизе ки шумо ба он расидаед чизе нест то дигарӣ ба он бирасад?! (11) Ё пиндоштаед ки маслиҳати шумо бар шариъати Худованд тақаддум дорад ва чизе ки бар дигарон ҳаром аст, барои шумо ҳалол аст?! (12) На ба Худо савганд, бал неқ медонед ки бар Худованд дурӯғ бастаед ва бар зидди ӯ ба ҳам пайваستاед ва бандагонашро ба бандагӣ гирифтаед ва дар дӯстии дунӯ ғарқ шудаед, то ҷойе ки дигар умеде ба наҷоти шумо нест! (13)

Пас вой бар шумо ки бандагони Худовандро аз малакути Ў боз доштаед ва ба мулки хеш пойбанд сохтаед; Чароки оташи хашми Ў бар шумо афрухта шуда ва хомӯш кунандае барои он нест! (14) Ба шумо рост меғӯям: Инки малакути Ў наздик шудааст, чунонки тӯфон ба шаҳр наздик мешавад ва ба зоти Ў савганд ки шуморо ёрои истодан дар баробари он нест! (15) Кӯҳхоро аз баробари худ бар меканад ва даррахоро дар баробари худ пур мекунад ва чун бар дарёҳо мегузарад онхоро ба хушкӣ мубаддал месозад! (16) Пас пӯстҳо ва устухонҳои худро бардоред ва бугрезед ва зинҳор дар баробари он наистед ки нопадид мешавед! (17) Оё ба чоплусони худ дил бастаед ва ба муздурони худ ғарраҳ шудаед?! Дар ҳоле ки онон шуморо аз Худованд бениёз нахоҳанд кард, хангоме ки малакути Ў фаро мерасад, балки аз шумо безорӣ хоҳанд ҷуст ва ба душманони шумо мубаддал хоҳанд шуд! (18) Оё хирадмандоне дар миёи шумо нестанд ки панди панд диҳандаро бишнаванд ё фурутани дар миёнатон ёфт намешаванд ки ҳушдори ҳушдор диҳандаро бипазиранд?! (19) Ҳароина сафоҳати сар бо аммома пӯшида намешавад ва залолати дил дар або пинҳон намгардад ва ҳар бо бори китоб инсоният намеёбад ва тӯтӣ агарчи суханвор бошад ҳайвон аст! (20)>>.

Шарҳи гуфтор:

Агар аз хирадмандони фурутан ҳастӣ, дар ҳар фақара аз ин **﴿كَلِمَةً طَيِّبَةً﴾** андеша кун, то баҳраи хешро аз он бигирӣ ва чироғи дилро бо он барафрузӣ ва дарди синаро бо он дармон кунӣ ва аташи ҷонро бо он фурунишонӣ ва роҳи хешро бо он биёбӣ ва аз роҳи олимони риёкор ҷудо созӣ ва ба роҳнамои малакути бипайвандӣ ва бидон ки <<Малакут>> аз решаи <<Мулк>> ва бар вазни <<Фаълут>> аст ки аз авзони муболиға маҳсуб мешавад ва дар китоби Худованд (Анъом/ 75; Аъроф/ 185; Мӯъминун/ 88; Ёсин/ 83) ба маънои <<Ҳукумати ҷаҳонӣ>> омада ва аз ин рӯ, дар китоби шарифи <<Бозгашт ба Ислом>> (с135) ва сойири навиштаҳо ва гуфторҳои нуронии ҳазрати Мансури Ҳошимии Хуросонӣ ба ҳамин маъно истеъмол шудааст. Бо ин васф, муроди он ҳазарт аз <<Малакути Худованд>> дар ин хутбаи муборак, ҳукумати муқтадир ва

шукуҳманди Худованд аст ки ба зудӣ монанди тӯфонӣ аз
роҳ мерасад ва ба ҳамаи ҳукуматҳои ҷавр дар ҷаҳон аз ҷумла
ҳукумати олимони риёкор поён медиҳад.

Бо наҳзати
«Бозгашт ба Ислам»
ошно шавед.

